



بابر اعظم کے 90 رنز کی ناقابل شکست اننگز نے کراچی کنگز کو ملتان سلطانز کے خلاف فتح دلادی

کراچی، 27 فروری 2021ء:

نیشنل اسٹیڈیم کراچی میں کھیلے گئے ایچ بی ایل پی ایس ایل 6 کے نویں میچ میں کراچی کنگز نے بابر اعظم کے 90 رنز کی ناقابل شکست اننگز کی بدولت ملتان سلطانز کو 7 وکٹوں سے ہرا دیا۔ فاتح ٹیم نے 196 رنز کا مطلوبہ ہدف 18.5 اوورز میں 3 وکٹوں کے نقصان پر حاصل کر لیا۔

کراچی کنگز کے اوپنر بابر اعظم کو مین آف دی میچ قرار دیا گیا۔

مطلوبہ ہدف کے تعاقب میں کراچی کنگز کے ٹاپ آرڈر نے اننگز کے آغاز سے ہی جارحانہ انداز اپنایا۔ انہوں نے پاور پلے کے ابتدائی 6 اوورز میں 72 رنز جوڑے اور صرف ایک وکٹ گنوائی۔

بابر اعظم کے ہمراہ 25 گیندوں پر 56 رنز کی ابتدائی شراکت قائم کرنے والے اوپنر شرجیل خان 190 سے زائد کے اسٹرائیک ریٹ کے ساتھ 4 چوکوں اور 1 چھکے کی مدد سے 27 رنز بنا کر آؤٹ ہوئے۔

نئے آنے والے بیٹسمین جو کلارک نے کریز سنبھالتے ہی بابر اعظم کے ہمراہ رنز بنانے کی رفتار کو مزید تیز کر دیا۔ دونوں بلے بازوں نے 61 گیندوں پر 97 رنز کی پارٹنرشپ قائم کی۔ انہوں نے 26 گیندوں پر 4 چھکوں اور 3 چوکوں کی بدولت 207 سے زائد کے اسٹرائیک ریٹ کے ساتھ 54 رنز بنائے۔ انہیں شاہنواز دھانی نے آؤٹ کیا۔

بابر اعظم نے 60 گیندوں پر 13 چوکوں اور 1 چھکے کی بدولت 90 رنز کی ناقابل شکست انگلز کھیلی۔ یہ ایل پی ایل کی تاریخ میں ان کی بہترین انگلز ہے۔ انہوں نے میچ کی آخری تین گیندوں پر 1 چھکا اور 2 چوکے لگا کر کراچی کنگز کو فتح سے ہمکنار کر دیا۔

کولن انگرام 6 رنز بنا کر آؤٹ ہوئے۔ محمد نبی 13 رنز بنا کر ناٹ آؤٹ رہے۔ ملتان سلطانز کے شاہنواز دھانی نے 2 جبکہ سہیل خان نے ایک وکٹ حاصل کی۔

اس سے قبل دفاعی چیمپئن کراچی کنگز کے کپتان عماد وسیم نے ٹاس جیت کر ملتان سلطانز کو پہلے بیٹنگ کی دعوت دی تو گذشتہ تین میچوں میں ناکام رہنے والے کرس لین 14 گیندوں پر 32 اسکور بنا کر عماد وسیم کی گیند پر آؤٹ ہوئے۔ ان کی اس انگلز میں 6 چوکے اور 1 چھکا شامل تھا۔

دوسری طرف کپتان محمد رضوان کی عمدہ کارکردگی کا تسلسل برقرار ہے۔ وہ 5 چوکوں کی مدد سے 43 رنز بنا کر آؤٹ ہوئے۔

وکٹ کیپر بیٹسمین کے آؤٹ ہونے کے بعد ملتان سلطانز کی اگلی 2 وکٹیں اسکور بورڈ پر محض 25 رنز کا اضافہ ہی کر سکیں۔ تاہم مڈل آرڈر بیٹسمین جیمز ونس 45 رنز بنا کر آؤٹ ہوئے، ان کی انگلز میں ایک چھکا اور پانچ چوکے شامل تھے۔ رائیلی رو سو صرف 7 رنز بنا کر ڈین کر سچن کا شکار بنے۔

ایسے میں مڈل آرڈر بیٹسمین صہیب مقصود نے اپنے ٹی ٹوٹی کرکٹ کیریئر کے تین ہزار رنز مکمل کیے۔ وہ 34 رنز بنا کر ناٹ آؤٹ رہے۔ تاہم دوسرے اینڈ سے ملتان سلطانز کا کوئی بھی دوسرا بیٹسمین قابل ذکر کارکردگی کا مظاہرہ نہ کر سکا۔ خوشدل شاہ 6 اور شاہد آفریدی 3 رنز بنا کر آؤٹ ہو گئے۔

ملتان سلطانز نے مقررہ بیس اوور میں چھ وکٹوں کے نقصان پر 195 رنز بنائے۔

کراچی کنگز کی کے ارشد اقبال نے دو جبکہ کپتان عماد وسیم، محمد عامر، وقاص مقصود اور ڈین کر سچن نے ایک ایک وکٹ حاصل کی۔

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com ●
@thePSLT20 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4